

SCRIPT OF MORNING GOJRI NEWS BULLETIN 27 JAN 2025

1015HRS

مارننگ گوجری نیوز بولیٹن 27 جنوری 2025

یوہ آکاشوانی جموں ہے محبوب سلطانہ تیں خبر سُنو۔

PM NCC RALLY

وزیراعظم نریندر مودی اُج نوی دلی مانہ قومی کیڈٹ کور این سی سی پردھان منتری گی سالانہ ریلی سنگ خطاب کرے گا اس سل اس ریلی گو موضوع یوا شکتی سیکسیت بھارت رکھیو گیو ہے اس تقریب گے دوران ۸ سو تو متا کیڈٹ اک ثقافتی پروگرام پیش کرے گا جہیزا قوم نانہ بنان واسطے این سی سی گا عزم نانہ اُجاگر کرے گا اس تیں علاوہ اس ریلی مانہ بھارت سنگ دوستی رکھن آلا ۸۱ ملکاں گا ۱ سو ۴۴ کیڈٹ وی حصولیں گا اس ریلی مانہ میرا یوا میرا بھارت وزارت تعلیم تے قبائلی امور گا ۶ سو ۰۵ تو متا رضا کار پورا ملک توں بطور خاص مہمان شریک ویں گا۔

LG YUVA

لیفٹیننٹ گورنر منوج سنہا نے اتار آلا تہاڑے یوم جمہوریہ تقریب گے دوران کیو ہے جے حکومت مشن یوا ور کم کر رہی ہے جس گو مقصد جموں کشمیر نانہ کاروباری مہارت تے روزگار پیدا کرن گو مرکز بنانو ہے اسی مشن گو ہدف ۵ براں مانہ ۱ اشاریہ ۷۳ لکھ کاروباری اداراں بنان تے ۴ اشاریہ ۵۲ لکھ روزگار پیدا کرن غے نال نال پہلی نسل گا کاروباری افراد خواتین تے دور دراز علاقوں گا نوجواناں ور توجہ مرکوز کرنو ہے ایل جی موصوف نے کہیو جے حکومت نے سرکاری ملازمتاں مانہ تیزی سنگ پھرتی واسطے ضروری قدم وی چایا ہیں اپنا خطاب مانہ اُنہاں نے خواتین نانہ لکھ پتی دیدی جیسی باختیار بنان آلی سکیمیں گو وی زکر وی کیو اُن غو کہنو تھو جے جموں کشمیر سماجی تے اقتصادی ترقی مانہ اک تبدیلی گا سفر تو گزر رہیو ہے۔

DY CM JK

نائب وزیر اعلیٰ سریندر چودھری نے جموں کشمیر مانہ امن خوڑھالی تے ترقی واسطے حکومت گا عزم نانہ دہرایو ہے اُنہاں نے کیو ہے جے عمر عبد اللہ کی قیادت آلی حکومت گی طرفوں کیا گیا وعداں نانہ مرحلہ وار پورو کیو جے غوبکشی سٹیڈیم سرینگر مانہ یوم جمہوریہ گی تقریب غیدوران اُنہاں نے جموں کشمیر نانہ بھارت گو تاج تے روح قرار دتو جہیزو اپنی بے مثال خوبصورتی ثقافت تے تاریخ واسطے مشہور ہے اس دوران عوام کی مہمان نوازی بھائی چارہ غی تعریف کرتا مانہ جناب سریندر چودھری نے انساف تے ترقی واسطے حکومت گا عزم ور زور پایو اس دوران اُنہاں نے ریاستی درجہ گی بحالی گا مطالبہ نانہ وی دہرایو نائب وزیر اعلیٰ نے شہریاں ور زور پاتا مانہ کیو جے وے بھارت نے مزید خوبسورت تے جموں کشمیر نانہ ہر موقعہ ور مضبوط بنان گو عہد کرے تانجے خطہ مانہ اتحاد تے اتفاق نانہ فروغ دتو جاسکے۔

BADHAAL RECOVERY

صحت حُکام نے اس گل بارے جانکاری دیتا مانہہ دسیو ہے جے ضلع راجوری گا گراں بڈھال مانہہ حالیہ پراسرار بیماری تو متاثر ہون آلا مریضیاں گی حالت بہتر ہو رہی ہے سرکاری طبی کالج راجوری مانہہ زیر علاج ۱۱ افراد گی حالت مستحکم ہے تے اونگا پی جی آئی چندی گڈھ مانہہ علاج کرواریا ۵۲ سالہ اعجاز احمد گی حالت وی بہتر ہے اس سلسلہ مانہہ سرکاری طبی کالج راجوری گا پرنسپل نے دسیو ہے جے اعلیٰ سطحی لیبارٹریاں گی روپورٹاں نے وائرس گی موجودگی گا امکان نانہہ ختم کردتو ہے جس سنگ عوام گا خدشات وی کھٹ ہویا ہیں جدکہ احتیاط گے طور ور کارنٹین اجو سی نافز ہے تے حُکام تے صورتحال ور نزدیکی نظر رکھی وی ہے۔

SM NATIONAL GAMES

کھیڈ گا وزیر ستیش شرما نے جموں کشمیر گا ۱ سو ۸ رُکنی دستاں نانہہ ۸۳ وی قومی کھیڈ دس گا روانہ کیو ہے اس ٹیم مانہہ ۷۸ مرد تے ۱۲ خواتین کھلاڑی شامل ہیں جہیرا ۸۲ جنوری توں ۴۱ فروری توڑی اُتراکھنڈ مانہہ ۴۱ بکھ بکھ کھیڈ مقابلان مانہہ حصولے گا۔ اس تقریب گے دوران وزیر موصوف نے کھلاڑیاں نانہہ مبارک دتی تے ان گی کامیابی ور اعتماد گو اظہار کیو اُنہاں نے قوم گی پلائی بہتری واسطے نوجواناں گی اہمیت ور زور پایو تے کھیڈاں گا ہنر تے ترقی نانہہ پراثر میدان قرار دتو وزیر موصوف نے کہی وجے وزیر اعلیٰ عمر عبداللی گی قیادت مانہہ حکومت کھیڈاں واسطے بہتر ٹانچہ تے جدید سہولیات فراہم کرن بارے پرعزم ہے تانجے متا تو متا کھلاڑی جموں کشمیر گی نمائندگی قومی تے بین العوامی مقابلان مانہہ کرسکیں۔

WEATHER

محکمہ موسمیات نے آئیندہ ۹۲ جنوری گی شام توڑی موسم خشک رہن گی پیشن کوئی کی ہے جدکہ دسیو گیو ہے جے ۹۲ جنوری گی رات تے ۰۳ جنوری گی سویرے کُجھ ایک مقامات ور ہلکی بارش رت برف باری ہوسکے اُونگا جموں سرینگر قومی شاہراہ ۴۴ دوپاسے توں گڈیاں گی آواجائی واسطے کھلو رکھیو گیو جدکہ مغل سڑک جہیڑی کشمیر گا شوپیاں ضلع نانہہ راجوری پونچھ ضلعان سنگ جوڑے اجو وی گڈیاں گی آو جائی واسطے بند ہے۔

DC RAJOURI

ڈپٹی کمشنر راجوری ابھیشیک شرما نے ۶۷واں یوم جمہوریہ نانہہ بڈھال گراں توں تعلق رکھن آلا خاندان سنگ منایو ہے اس سلسلہ مانہہ منعقد ہوا پروگرام گی شروعات اتحاد گی علامت قومی ترانہ نانہہ گان توں کی انہاں نے اس گل نانہہ دہراتاں مانہہ کہیو جے ضلع انتظامیہ اُن گی بہبودی واسطے پرعزم ہے تے محکمہ مال گی طرفوں بڈھال گراں توحال مانہہ منتقل کیا گیا خاندانان سنگ ہمدردی گے طور ور کمبل وی تقسیم کیا۔ اس موقعہ ور ڈی۔ سی موصوف نے حالیہ مصیبتاں توں متاثر ہون آلا افراد سنگ تعزین گو اظہار کرتا مانہہ پوری مدد کرن گی یقین دہانی وی کرائی۔ اُنہاں نے بیداری مہم غی اہمیت ور زور پاتا مانہہ متعلقہ کُنبان نانہہ کیو جے وے سرکار گی طرفوں صحت تعلیم روزگار تے سماجی فلاح وبہبودی گی سکیمیں مانہہ شریک ہوئے ان سکیمیں غو فائدو حاصل کرے۔
